

نزول قرآن کے مقاصد کی روشنی میں ترجمہ قرآن کی مختصر اہمیت

ڈاکٹر زاہدہ شبتم ☆

قرآن کریم کا مرکزی موضوع انسان ہے اور نزول قرآن کریم کے بنیادی مقاصد انسان کی اصلاح، فلاح اور ارتقاء خیر کے ساتھ ساتھ کامیاب ترین انسان محمد رسول اللہ ﷺ کی صداقت بیان کر کے اس کے حق قیادت کی دلیل و برہان بنتا ہے۔ ان چاروں مقاصد میں سے اولین مقصد انسانیت کی اصلاح ہے۔ یہ اصلاح انسان کی ذات کے لیے بھی ہے اور انسانوں کے میل جوں سے وجود میں آنے والی معاشرتی، معنوی، سیاسی وغیرہ یعنی اجتماعی زندگی کے لیے بھی ہے۔ اصلاح سے مراد روح، عقل اور جسم انسانی تینوں کی درستگی ہے۔

(الف) روح یعنی نفس اور قلب کی اصلاح:

انسانی خواہشات، مرضیات اور خیالات کی اصلاح روحانی اصلاح کہلاتی ہے، انسان مختلف اشیاء، امور، حوادث سے متاثر ہوتا ہے۔ اور ان کے اثرات اس کے نفس اور قلب پر کندہ ہو جاتے ہیں تو اس وقت قرآن مجید یہ حیرت انگیز کارنامہ سرانجام دیتا ہے کہ اپنے مجھز نما پیر ایہ بیان اور لذتیں اسلوب کی مدد سے انسان کے قلب اور نفس کو ان اثرات بد سے نکال کر اس کے احساسات لطیفہ کو بیدار کرتا ہے۔ اسے خیالات پا کیزہ عطا کرتا ہے، مرضیات محدود سے نوازتا اور یک خواہشات کی آماجگاہ

بناتا ہے۔ اور اسی سے انسان محسوس کرتا ہے کہ گویا وہ ایک نی زندگی میں ہے۔

﴿الَّذِينَ آمَنُوا وَتَطْمَئِنُ فُلُوْبُهُمْ بِذِكْرِ اللَّهِ طَآلاً بِذِكْرِ اللَّهِ تَطْمَئِنُ الْقُلُوبُ﴾ (سورہ الرعد آیت نمبر ۲۸)۔

(ب) عقل یعنی شعور اور فکر کی اصلاح:

غور فکر اور شعور و تصورات کی اصلاح سے عقل درست ہوتی ہے اور روحانی تربیت سے غذا پا کر خود الہامی رہنمائی حاصل کرنی اور دیگر انسانی قتوں کے لیے رہنمای کام کرتی ہے۔ قرآن کریم نے متعدد مقامات پر اپنی آیات و بدایات کے ذریعے عقول کی اصلاح کی طرف توجہ دلائی ہے۔ عقائد و تصورات میں پختگی اور قوت استدلال کے اعتبار سے عقل انسانی کی تعمیر و اصلاح کے الہامی راستے کھلتے اور سرستہ راز ہائے کائنات منکشف ہوتے جاتے ہیں۔ قرآن کریم روح کی اصلاح اس انداز میں کرتا ہے کہ یہ عظیم قوت روح عقل کے راستوں کو منور کر سکے اور تاریک را ہوں میں اس کی رہنمائی کر سکے۔ روح و عقل کی ذاتی و اجتماعی اصلاح کے لیے قرآن کریم ہی کامل اور اساسی نصیحت نامہ ہے جو کہ اصلاح کے لیے صرف دلائل ہی پیش نہیں کرتا، بلکہ اس کے ناصحانہ کردار کو جاندار بنانے کے لیے متأثر کن قوت استدلال کے ساتھ مروعوب کر دینے والا اسلوب بھی رکھتا ہے۔

(ج) اخلاقی و عملی اصلاح

اصلاح کی یہ قسم انسانی جسم کی ظاہری صورت میں ڈھلن کر اسے انسانیت کی معراج عطا کرتی ہے اور قرآن کریم نے جسد انسانی کو روحانی اور عقلی قتوں کے زیر اثر رہنے اور بغاوت سے محفوظ رکھنے کے لیے اسے عبادات و معاملات اور اخلاقی و عادات کا باقاعدہ نظام دیا ہے جسے اختیار کرنے اور اسے عملی زندگی کا حصہ بنانے سے بہترین انسان کی اعلیٰ صورت گری ممکن ہو جاتی ہے۔

(2-3) انسان کو اللہ نے فطری خواہشات و احتیاجات میں فلاج و تعمیر اور ارتقاء خبر کا تصور دیا ہے جس کے حصول کے لیے ہر انسان کی نہ کسی حد تک جہد مسلسل میں لگا رہتا ہے تا آنکہ وہ اس دنیا یہ فانی سے کوچ کر جائے۔ دنیاوی فنا کے باوجود انسان کی بقا، عدل و انصاف اور ابیان حق

و بطلان باطل کے جذبات و خواب (تصورات) عطا کیے، جن کی عملی تعبیر کے لیے انسان مختلف ہیے کرتا ہے، قرآن کریم نے انسان کی ان فطری خواہشات و احتیاجات کو مد نظر رکھا اور اس کو فلاح انسانی کا ایک جامع، سر بوط اور منظم نقشہ عطا کیا۔ پھر اس نقش میں رنگ بھرنے کے لیے انسانی اصلاح کا نظام دے کر اسے مضبوط، پائیدار اور زندہ بنایا ہے۔

(4) قرآن کریم جس طرح انسانی ذات و اجتماع کی اصلاح کے لیے مؤثر اسلوب بیان اور مہجرا نہ پیرا ایسا اظہار سے لبریز ہے۔ اسی طرح انسانی فلاح و ارتقاء خیر کے لیے فکر آخوت، جنت و جہنم، جزا اور مزا، عدل و انصاف اور معاش و معاد کی بہترین صورتوں سے آگاہی اور ان کے احتیار کی ترغیب اور دنیا کے کامیاب ترین قائد محمد رسول اللہ ﷺ کے حق تیادت و سیادت و بخشش کی صداقت اور دلیل و برہان کے طور پر سیرت طیبہ ﷺ کی ضرورت، اہمیت اور ارجاع پر اڑ آفرین اعجاز کے ساتھ مضبوط قوت استدلال بھی رکھتا ہے۔

نہل قرآن، علوم قرآن، ابلاغ قرآن اور تعلیم قرآن پر کام کرنے والے ماہرین نے جتنے بھی مقاصد نہل قرآن بیان کیے ہیں وہ ان چاروں کے گرد گھومتے ہیں۔ مولانا مالک کاندھلوی نے بہت سے مقاصد کا تذکرہ کر کے انہیں ۲۳ اساسی مقاصد کے ذیل کے طور پر بیان کیا ہے، ان کے نزدیک یہ چار اساسی مقاصد یہ ہیں:

- (ا) انسان کو مبداء و معاد کی حقیقت سے آگاہ کرنا۔
- (ب) آخوت کا تصورا جا گر کرنا اور دنیا کی بے ثباتی کا تذکرہ کرنا۔
- (ج) انسان کو حق تعالیٰ کا احسن تقویم بنا کر اسے مسخر کا نہاتہ بنا، پھر خلقیع کی پیچان اور اس کی اطاعت و بندگی پر آمادہ کرنا۔
- (د) معاش و معاد کی اصلاح اور اس کا عالم کا صرف کتاب مذاہیت اور پیغمبر ﷺ کی پیروی میں مضمرا ہونے کا بیان۔

ان چاروں اساسات سے ۲ چیزیں تسلیم کی جائیں گے۔

۱۔ فکر آخوت اور حقیقت مبدأ و معاد سے آگاہی کے ذریعے اصلاح نفس کے ساتھ اجتماعی اصلاح کرنا۔

۲۔ تحسیر کائنات سے فلاج انسانی کا کام لینا۔

۳۔ معاش و معاد کی اصلاح و ارتقاء خبر کے لیے۔

۴۔ محمد رسول ﷺ کی صداقت و امانت کی دلیل و برهان بننا۔

پھر جب ہم گہرائی میں اتر کر ان امور کا جائزہ لیتے ہیں، تو ہم دیکھتے ہیں کہ انسان کو دو تو تیس دی گئیں:

۱۔ قوت نظریہ

۲۔ قوت عملیہ

انہیں دونوں قوتوں کی اصلاح و درستگی اور خرابی پر انسان کی سعادت و شقاوت موقوف ہے، اور انسان ان دونوں قوتوں کی اصلاح اور کمال تربیت کے بغیر مقام سعادت حاصل نہیں کر سکتا۔

ترجمہ قرآن کی اہمیت:

نہول قرآن کے مقاصد کی روشنی میں اگر ہم ترجمہ قرآن کی اہمیت و ضرورت کا اندازہ لگانا چاہیں تو مشکل نہیں، کیونکہ عربی زبان کو سمجھنے اور اس پر عبور کرنے، بلکہ عربی زبان جن تعلیم یافتہ افراد کی مادری زبان ہے، وہ بھی متن قرآن کی تفہیم و توضیح کے لیے تفسیر کا سہارا پکڑتے ہیں، نہ صرف تفسیر و توضیحات کا، بلکہ ادق اور مشکل و مشترک الفاظ و احکام کے معانی معلوم کرنا اہل اللہ کے لیے ضروری ہے، اسکی وجہ یہ ہے کہ قرآن مجید الہی کلام ہے جو اپنے اسلوب، ترکیب، تنظیم، احکام اور معانی میں فقید الشال ابیز کا حالت ہے۔ اس لیے یہ کہنا بالکل بجا ہے کہ ترجمہ قرآن کی بنیاد عہد رسالت میں ہی پڑگئی تھی۔ رسول ﷺ قرآن کے معانی بیان فرمایا کرتے تھے، جیسا کہ بخاری شریف کی کتاب الفیض

میں ”وقب“ کا معنی بیان کیا گیا ہے، اس طرح بہت سارے دیگر الفاظ کے معانی اور کلمات و تراکیب کے مفہوم سمجھانے کے بارے میں روایات موجود ہیں۔ جیسے ”نَخْرَة“ (النازعات) ”عبس“ (عبس) ”مسفرة“ (عبس)، ”وسق“ (الانشقاق)، ”سجرت اور“ عسوس“ (النكير) ”بمحصیط“ (الغاشية) ”عاملة ناصبة“ (الغاشية) ”المطمئنة“ (الاجر)، وغیرہ۔

پھر عہد صحابہؓ میں بھی معانی قرآن کی تفہیم صحابہؓ ایک دوسرے سے کرتے رہے، معانی کے ذریعے قرآن کی تفہیم ہی ترجمہ قرآن کی بنیاد ہے۔ پھر قرآن مجید کے معانی و مفہوم اور دیگر زبانوں میں تراجم کی پسندیدگی اگرچہ مقاصد نزول قرآن کے حصول میں نہایت ضروری ہے لیکن باری تعالیٰ کے ارشادات نے اس اہم ذمہ داری کو ضرورت سے بڑھا کر فرض کفایہ کا درجہ دیا ہے۔ [فلولا نفر من کل فرقۃ.....] (سورۃ التوبہ: ۱۲۲)

بعثت رسول ﷺ کا مقصد، تلاوت آیات کے ساتھ ترکیہ نفس اور تعلیم کتاب و حکمت بھی ہے تعلیم کتاب میں معانی و ترجمہ بھی شامل ہے اسی طرح اللہ تعالیٰ نے ارشاد فرمایا:

☆ انَّ عَلَيْنَا جَمْعَةً وَقُرْآنَهُ فَإِنَّا قَرَأْنَاهُ فَقَبَعَ قُرْآنَهُ ثُمَّ إِنَّ عَلَيْنَا يَتَّهَمُهُ (سورۃ القلمیہ: ۱۸، ۱۹، ۲۰)

☆ يَتَّلَوُ عَلَيْهِمْ أَيْشَهُ وَيُؤْزِيَّهُمْ (سورۃ الجمعہ: ۲)

☆ [وَتِلْكَ الْأَمْثَالُ نَضْرُبُهَا لِلنَّاسِ الْغُ] (سورۃ الحکیم: ۳۳)

علماء مفسرین اور مترجمین کے ہاں قرآن کریم کے معانی و مفہوم معلوم کرنا ہمیشہ محبوب رہا، حتیٰ کہ بعض نے حفظ قرآن پر معانی قرآن کے فہم کو ترجیح دی۔ حضرت ابو بکر صدیقؓ کا قول امام سیوطیؓ نے ابن الابناریؓ کے حوالے سے ”الاتفاق“ میں نقل کیا ہے:

”بے شک یہ بات مجھے بہت زیادہ پسند ہے کہ قرآن کریم کی کسی آیت کریمہ کی معرفت حاصل کروں بہت اس کے کہ میں ایک آیت کریمہ حفظ کروں“۔

علامہ سیوطیؓ نے علامہ کا اس بات پر اجماع نقل کیا ہے کہ معانی قرآن کا علم فرض

کفایہ ہے، اگرچہ تفسیر قرآن ترجمہ نہیں، لیکن ترجمہ قرآن، قرآن کی بعینہ Translation کی بجائے ترجمانی ہوتی ہے، حقیقت یہ ہے کہ تفسیر قرآن کے فضائل میں جو کچھ بیان کیا گیا ہے، وہ سب ترجمانی قرآن کی فضیلت بھی ہے۔ معانی قرآن کا فہم بزرگ ترین علم اور بہترین پیشہ کہلایا۔

ترجمہ قرآن کی اہمیت کا اندازہ مسلم علماء کو تو تھا ہی لیکن راجح العقیدہ مسلم حکمرانوں نے بھی اس کی ضرورت کا احساس کیا، یہی وجہ ہے کہ اس وقت ترجم قرآن مجید کم و بیش ۱۰۳ زبانوں میں شائع ہو چکے ہیں، ترجمہ قرآن مجید کے باقاعدہ مرکز بھی قائم کئے گئے۔ یا پھر بعض مرکز قرآن میں ترجمہ قرآن کے شعبہ جات قائم کئے گئے، اس سلسلے میں مجمع الملک فہد نے ۲۰ زبانوں سے زائد زبانوں میں ترجم قرآن شائع کیے ہیں، ایران کے ”مرکز ترجمہ قرآن بربان ہائی خارجی“ نے ترجم قرآن میں اغلاط کی نشاندھی کے لیے ۴۰۰۰ مطبوعہ نسخہ ہائے ترجم جمع کیے، جو ۹۵۰ ترجم پر مشتمل ہیں۔

ترجمہ قرآن کے مقاصد:

ترجمہ قرآن کی شرائط پر بحث کرنے سے پہلے قرآن کریم کے مقاصد نذول کا تذکرہ مناسب ہوگا، کیونکہ جب تک مقاصد نذول قرآن کریم سے کما حقہ آگاہی نہ ہو قرآن مجید کے ترجمہ کے مقاصد طے نہیں ہو سکتے، اور کسی بھی چیز کے مقاصد ہی سے اس کی اہمیت و ضرورت کا اعتبار کیا جا سکتا ہے۔ مترجم قرآن کے لیے قرآن اور ترجمہ قرآن کے مقاصد کو چھی طرح ذہن نشین کر لینا اور ان مقاصد کے مطابق ترجمہ قرآن کے تقاضوں اور شرائط کو سمجھنا اور پھر ان شرائط پر عمل چیرا ہو نالازمی ہے۔

ترجمہ قرآن مجید کے بڑے مقاصد یہ ہیں:

(۱) احکام الہیہ پر مشتمل کتاب ہدایت کی بلا واسطہ تفسیر و تاویل کرنا اور غیر عربی ”اطاعت

شعاروں“ کو اللہ کی مرضی و نشاۃ سے آگاہی دینا۔

- (ii) قرآن کریم کو، جو کہ سیرت رسول اللہ ﷺ کی عملی اور کتابی شکل ہے غیر عربی زبان دانوں تک بغیر کسی واسطے کے پہنچانا۔
- (iii) شریعت اسلامیہ کو فقیہی اور ذہاتی اختلافات میں قرین رضاۓ تعالیٰ حکم کا فہم حاصل کرنا۔
- (iv) قرآن کریم کے کلمات و معانی کے پڑا شاعباجاز سے غیر عربی افراد کے لیے جس حد تک ممکن ہو استفادہ کی سہولت مہیا کرنا۔

آج بے شمار مسلم وغیر مسلم ایسے ہیں جنہیں اسلام پر عمل کرنے یا اسلام کی حقانیت کو قبول کرنے کی ترغیب صرف قرآن مجید یا اس کے ترجمہ سے حاصل ہوئی، ترجمہ قرآن مجید کے یہ چاروں مقاصد اگرچہ باکمال تو حاصل نہیں ہو سکتے کہ انسانی کاؤش شخص سے پاک نہیں اور نہ ہی اثر خیز اعجاز سے مزین ہو سکتی ہے، لیکن عام مشاہدہ یہ ہے کہ ترجمہ قرآن حکیم سے ان چاروں مقاصد کے حصول میں بہ نسبت تفسیر و فقہ کے زیادہ سہولت پیدا ہوئی۔ اس وقت مسلمانوں میں بدعاں و خرافات کا بازار گرم ہے، عالم کفران بدعاں و خرافات کو اسلامیانے کے عمل میں میڈیا کی بھرپور سرپرستی کر رہا ہے، کیونکہ جہاں سے سنت اٹھتی ہے وہاں بدعت آتی ہے، جہاں سے حیا جاتی ہے، وہاں بھی حیائی آتی ہے جہاں اللہ کی فرمانبرداری کا جذبہ مفقوود ہوتا ہے وہاں شیطان کی دوستی کا راستہ ہموار ہوتا ہے کہ انسانی نظرت میں بصلح حصہ جذبہ اطاعت، اللہ نے پیدا کر رکھا ہے، اگر یہ جذبہ اطاعت نہ ہوتا تو انسان کسی کی حکمرانی، کسی کی سیادت و قیادت اور کسی بزرگ یا والدین کی فرمانبرداری کرنے سے عاجز ہوتا۔ اگرچہ اس کی ایک حد ہے بہر حال ان بدعاں و خرافات کے خاتمے اور سنت کے احیاء سے ہی مسلم معاشرہ دوبارہ سفر ارتقای پر گامزن ہو سکتا ہے اور اس کے لیے ترجمہ قرآن ایک بہترین ذریعہ ہے، اس دور میں جہاں علماء کرام وعظ و نصیحت اور تفسیر و فقہ کی دعوت و اشاعت پر انتہک کوشش کرنے کے باوجود عموم میں وہ بیداری اور جذبہ اطاعت الہی پیدا نہ کر سکے، وہ فہم قرآن اور ترجمہ قرآن نے بہت جلد اور بخوبی پیدا کر دیا، اسی لیے نو مسلم افراد کی اسلام قبول کرنے کی سرگزشتیں مطالعہ کرنے سے پڑتے چلتا ہے، کہ ان پر

سب سے زیادہ اثر ترجمہ قرآن نے ڈالا، بے شمار افراد نے محض اس لیے عربی سمجھی کہ وہ ترجمہ قرآن سے جس کلام مجرا اثر سے مخطوط ہوئے، اس کے ذوق کی تسلیم کے لیے بلا واسطہ ترجمہ عربی متن کے ساتھ قرآن کا مطالعہ کر سکیں۔

متجمین قرآن بطور حاملین قرآن:

ترجمہ قرآن دراصل ایک بھاری دلیق اور عظیم بار ہے، جو ترجمہ اپنے کاندھوں پر اٹھاتا ہے، ترجمہ قرآن کے نور ایمان، لسانی اعجاز، فقید الشال رفتعت علمی اور عملی ترغیبات کے اچھوتے، منفرد اور متاثر کن اسلوب کو 100% غیر عربی اطاعت شعاروں میں متعارف کروانے کا سفر عظیم ہے۔ اس لیے ہم کہہ سکتے ہیں کہ قرآن حکیم کا ترجمہ، محض ایک زبان سے دوسری زبان میں Translation کا کام نہیں، بلکہ (ذاتی آراء اور افرادی جھکاؤ کے بغیر) یہ کتاب مجید فرقان حمید کی ترجمانی کی عظیم ذمہ داری ہے۔

دراصل صاحب ترجمہ اللہ کے بارے میں شہادت دے رہا ہوتا ہے کہ اللہ تعالیٰ نے اس ترکیب یا کلمہ سے یہی معنی مراد لیا ہے اور اللہ تعالیٰ نے اپنے بارے میں شہادت دینے والوں کو عالم قرار دیا ہے۔

﴿شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمُ قَائِمًا بِالْقِسْطِ﴾ (سورہ آل عمران: ۱۸)

ترجمہ قرآن کی بنیاد:

لہذا مترجم کے علم کی بنیاد تفسیر صحیح پر ہے، نہ کہ تفسیر رائے پر، تفسیر رائے بالاتفاق مذموم ہے، جبکہ تفسیر صحیح کی اساس پانچ چیزوں پر رکھی جاتی ہے:

(1) قرآن کریم (سیاق کلام اور دوسرے مقامات کی روشنی میں)

(2) احادیث مبارکہ

(3) اتوال صحابہ

(4) لغت عربیہ

(5) کلام کے معنی کے متفضی اور شریعت سے ماخوذ رائے سے۔

پانچویں اساس پہلی چار اساسات کے بعد کھی گئی ہے کیوں کہ مفسر پانچویں اساس پر اپنی تفسیر کی بنیاد رکھنے میں تبھی کامیاب ہو سکتا ہے جب پہلی 4 بنیادوں کو منظر رکھے گا، علامہ سیوطیؒ نے پہلی بنیاد کا تذکرہ نہیں کیا، دیگر چار اساسات گنوائی ہیں، لہذا علمی شرائط کا تقاضا ہے کہ مترجم اپنے ترجمہ کی بنیاد ان تفاسیر صحیح سے حاصل کرے جس کی اساس ان پانچ چیزوں پر ہو۔

ترجمہ قرآن کے تقاضے:

ماہرین علوم قرآن نے تفسیر اور ترجمہ قرآن کے لیے بہت سی شروط کا تذکرہ کیا ہے انہیں قرآن کے وسیع تر معمurat کے پس منظر میں 4 اقسام میں تقسیم کیا جا سکتا ہے:

1- ایمانی شرائط

2- علمی شرائط

3- عملی شرائط

4- لسانی شرائط

موضوع میں تقاضے اگرچہ شرائط سے مؤخر ہیں، لیکن میری عاجزانہ رائے میں کسی بھی کام کے تقاضوں سے آگاہی، ہی اس کی شرائط کا تعین کرتی ہے، لہذا پہلے تقاضوں کا تذکرہ کیا جائے گا پھر شرائط کا

1- ترجمہ قرآن اصلاح عقائد کے وسیع تر مفاد کے حصول کو تینی بنا تا ہے، لہذا اس کا تقاضا ہے کہ قرآن کے بیان کردہ عقائد ایمانیات کا ترجمہ ایسے کلمات و انداز کے ساتھ کیا جائے کہ قاری خطا نہ کھائے۔

2- اس کی زبان سادہ، سلیس، رواں اور بے تکلف ہو۔

- ۳۔ ترجمہ قرآن میں مجرا اثر کلام کے حقیقی اثرات پیدا کرنے کے لیے عربی الفاظ کو بقدر استطاعت علیٰ حالہ برقرار رکھا جائے۔
- ۴۔ ترجمہ قرآن میں قرآن کریم کے مفہوم و مطلب کو محروم کرنے والے ہر پہلو کو نظر انداز کرنا ضروری ہے۔
- ۵۔ وہ دلنشیں، اثر خیزی اور اعجاز آفرینی جو قرآن مجید کے تلاوت کرتے ہوئے محسوس ہوتی اور دلوں کو بیدار کرتی ہے اسے انسانی استطاعت کی کمال مطابقت کے ساتھ برقرار رکھنے کی بھرپور کوشش کی جائے۔
- ۶۔ زبان و بیان ترجمہ میں احکام کی ضرورت انہمار کو ترجیح دی جائے، نہ کہ محاورہ زبان کو۔
- ۷۔ ترجمہ مختصر، سادا، مکاف و غرائب کا مجموعہ نہ ہو، بلکہ کتاب ہدایت کے ام العلوم ہونے کی شایانی شان ہو۔
- ۸۔ ترجمہ قرآن کا تقاضا ہے کہ مختلف سورتوں اور آیات کے خاص نزول یا پس منظر اور آیات کے مانی و مکانی تعلق کی سب صورتوں کو پیش نظر رکھا جائے۔
- ۹۔ قرآن مجید اپنے مترجم سے تقاضا کرتا ہے کہ وہ عہد بعد اسلامی تغیرات و ارتقاء سے باخبر ہو، خصوصی طور پر اردو زبان کے مترجم کو، کیونکہ ترجمہ قرآن کا تقاضا ہے کہ عہد بعد اسلامی تغیرات و ارتقاء کے مطابق اس میں خوبی و کمال اور آسانی پیدا کی جائے۔
- 10۔ ترجمہ قرآن کا تقاضا ہے کہ اسے ان نکات کے مطابق ڈھالا جائے، جو قرآن مجید کے مفتر اول محمد رسول اللہ ﷺ کے تفسیر کے ضمن میں فرمودہ اکشافات، سماجی کرامہ کے اقوال تفسیر اور ہدایت یافتہ مفسرین کے علمی اور تفسیری دفاتر میں موجود ہیں۔
- 11۔ ترجمہ قرآن مجید کا عظیم مقصد نفس اور انسانی فلاج اور ارتقاء خیز ہے، لہذا اس کا تقاضا ہے کہ صاحب ترجمہ پہلے اپنی اصلاح کا بھرپور جذبہ رکھتا ہو اور اس پر عمل پیرا ہو، نیز انسانی فلاج

اور ارتقاۓ انسانیت کے افکار اس کے ہاں جگلک نہ ہوں۔

12- ترجمہ قرآن، کلام اللہ کا ترجمہ ہے نہ کہ کسی گروہ امام یا نبی کی کتاب کا، لہذا اسے گروہی، نقیبی اور ذاتی میلانات کے تعقبات سے پاک ہونا چاہیے۔

13- ترجمہ قرآن کی اساس منقول و ما ثور معانی پر ہونی چاہیے، اگرچہ منقولات و ما ثورات پر مکمل انحصار قرآن میں غور و خوض اور قرآن کریم کے معنی اخذا کرنے کو بالکل ترک کرنے کا باعث ہو گا، منقول و ما ثور معانی پر ترجیح کی اساس کی دلیل ارشاد باری تعالیٰ ہے:

﴿فَإِنْ تَنَازَّ عَتُّمْ فِي شَيْءٍ فَرُدُّوهُ إِلَى اللَّهِ وَ الرَّسُولِ﴾ (سورہ النساء: ۵۹)

لیکن حقیقت یہ ہے کہ اس آیت سے مکمل طور پر یہ مراد لینا درست نہیں، بلکہ آیت کے الفاظ ﴿فَإِنْ تَنَازَّ عَتُّمْ فِي شَيْءٍ فَرُدُّوهُ﴾ سے واضح طور پر ظاہر ہو رہا ہے کہ یہ حکم ان امور یا معانی کے تعین میں ہو گا، جن میں مترجمین کے ہاں اختلاف ہو۔ دوسرا یہ کہ اگر اختلاف نہ بھی ہو اور اس میں قرآن کریم ہی کے کسی دوسرے مقام پر حکم کا اعتبار کیا گیا ہو یا حدیث شریف میں اسکا مطلب بیان کیا گیا ہو تو بھی وہاں انہی معانی پر مشتمل ترجمہ لانا ہو گا، مگر یاد رہے کہ یہ زیادہ تر کلمات مفردہ یا تراکیب میں ہو گا، نہ کہ جملے کی ہیئت میں، کیونکہ کسی دوسری زبان میں ترجمہ کرتے ہوئے اس زبان کا محاذ وہ جو کہ آیت کریمہ کی بلا واسطہ تفہیم کا حقیقی عکاس ہو، پیش کیا جاتا ہے اور اس میں حروف کی کمی بیشی مترجمین کے ہاں پائی جاتی ہے۔

ترجمہ قرآن کی شرائط:

ترجمہ قرآن کریم کی اہمیت، ضرورت اور تقاضوں کے پیش نظر ترجمہ قرآن کی الہیت کا تعین کرنے کے لیے ماہرین علوم قرآن نے بہت سی شرائط کا مذکورہ علوم القرآن کی کتب میں کیا ہے، جیسا کہ پیچے بیان کیا گیا ہے کہ ان شرائط کو 4 تقسیمات کی صورت میں زیر بحث لا یا جا سکتا ہے۔ وہ یہ ہیں:

1- ایمانی شرائط

2- علمی شرائط

3- عملی شرائط

4- ایمانی شرائط

ایمانی شرائط:

ترجمہ قرآن کے لیے سب سے پہلی شرط مترجم کے اعتقادات کا صحیح ہونا ہے، تمام علماء اس بات پر اجماع ہے اور آداب المفسر میں اس کی وضاحت موجود ہے، یہی وجہ ہے کہ گمراہ اور کافروں میں ترجمہ قرآن کے ترجمہ و تفسیر کو مسلمانوں کے ہاں درخور اعتنا نہ سمجھا گیا۔ افسیر و المفسرون میں ترجمہ قرآن کی شرائط میں لکھا گیا ہے کہ مترجم قرآن گمراہ کن عقائد و افکار کا حامل نہ ہو۔ عبدالجبار شاکر صاحب نے قرآن کریم کے اردو ترجمہ کی فہرست سے ایسے ترجموں کو نکال دیا ہے، وہ سید احمد خان اور مسٹر غلام احمد پرویز جیسے مترجمین کے ترجموں کو اردو ترجمے کی روایت میں ایک واضح انحراف کی مثال قرار دیتے ہیں۔ علماء مفسرین نے گمراہ کن عقائد اور مضبوط ایمان نہ رکھنے والوں کو تفسیری الہیت سے عاری قرار دیا ہے، کیونکہ ہر مترجم پر اس کے نظریات و افکار کی گہری چھاپ ہوتی ہے اور اگر مترجم قرآن، ایمانیات و اعتقادات میں کمزور ہو گا تو تقویٰ کا حصول ناممکن ہو گا۔ تقویٰ ہی تو دینداری کی بنیاد اور جڑ ہے، یہ نہ ہا تو یقیناً مترجم اللہ کے کلام کو جن معانی و ترجمہ پر دل بنا رہا ہے اس میں غلط بیانی کر سکتا ہے، تاکہ اپنے گمراہ عقائد کی اشاعت کے لیے لاعلم عوام اور غیر عربی زبان افراد کو دھوکہ دیا جاسکے۔

1- ایمانی شرائط میں سب سے پہلی شرط ارادہ و نیت کی پاکیزگی و درستگی ہے کہ اعمال کا دار و مدار، نیت پر ہے۔

(إِنَّمَا الْأَعْمَالُ بِالنِّيَّاتِ الْخَ) (بخاری)

پاکیزگی نیت کو ایمانی شرائط میں اس لیے سرفہرست لایا گیا ہے، کہ اللہ تعالیٰ نے قرآن مجید

فرقان حسید جو کہ کتاب ایمان ہے میں ایمان بالغیب سے پہلے متفقین کا تذکرہ کیا ہے، یہاں متفقین سے مراد ظاہر ہے باعمل مومن تھی تو ہونیں سکتے، کیونکہ ایمان کے بغیر کوئی شخص متفق اور کتاب ہدایت کا عامل نہیں کہلاتے گا۔ لہذا یہاں متفقین سے مراد وہی افراد معلوم ہوتے ہیں، جو حق کی قبولیت کی راہ میں اپنی نیت میں کھوٹ پیدا نہیں کرتے اور حق کے راستے پر چلنے کے لیے حیلوں بہانوں کو رکاوٹ نہیں بنانا چاہتے۔ اس شرط کا تقاضا ہے کہ مترجم قرآن ترجمہ قرآن سے پہلے اپنی نیت درست کرے، اسکی نیت اپنے ذاتی افکار و خیالات کی اشاعت نہ ہو، بلکہ محض اللہ کے کلام کا مفہوم غیر عربی عوام تک پہنچانا ہو۔

-2 مترجم قرآن کے توحید و رسالت کے ساتھ ساتھ کتب سادیہ اور ملائکہ کے بارے میں بھی اعتقادات درست اور اسلام کی تعلیمات کے عین مطابق ہوں اور وہ ان اعتقادات کے تقاضوں سے آشنا ہو، مثلاً توحید پرست مترجم قرآن کا ترجمہ، کسی دینوی غرض کے لیے نہ کرے گا۔ بلکہ محض اللہ کی توحید کو عام کرنے کے لیے کرے گا۔ رسالت محمد یہ علی صاححا الصلوٰۃ والسلام کے احراق اور مقاصد بعثت کے ساتھ ساتھ رسالت مآب ﷺ کی تشریعی حیثیت کے اثبات، نیز قرآن مجید میں کتب سادیہ اور ملائکہ کے بارے میں جو معلومات دی گئی ہیں ان کی صحیح اور حقیقی ترجیمانی کرے گا۔

-3 تقدیر کے خیر و شر اور آخرت پر ایمان بھی ترجمہ قرآن کے لیے شرط ہے، کیونکہ قرآن حکیم تقدیر اور آخرت پر بحث کرتا ہے۔

-4 جادو، مجررات اور کرامات کے بارے میں اعتقاد کا درست ہونا بھی ترجمہ قرآن کی شرط ہے، کسی ایسے شخص کو ترجمہ قرآن کی الہیت حاصل نہیں ہو سکتی جس کو قرآن کے مجررات و کرامات اور جادو کے متعلق قرآن کے پیش کردہ تصورات کا فہم و ادراک حاصل نہ ہو، کیونکہ قرآن مجید نے ان تصورات پر کھل کر بحث کی ہے، ترجمہ قرآن کی یہ شرط ہے کہ مترجم

قرآن کریم کے اس مفہوم پر بقدر استطاعت پورا ارتتا ہو جو قرآن کریم نے پیش کیا جس سے مختلف تفسیر بالمشور کرنے والے علماء مفسرین نے اخذ کیا۔

5۔ ترجمہ قرآن کی خدمت بسا عادت سر انجام دینے والے کو وہنی، نظریاتی اور ذاتی میلانات کے اثر سے پاک ہونا چاہیے۔ ترجمہ قرآن کی ایمانی شرائط کا خلاصہ یہ ہے کہ ترجمہ کی بنیاد پاکیزہ اور ایمانیات صحیح پر ہو اور پورے قرآن کریم میں کسی ایک مقام پر بھی پیش کردہ ترجمہ اسلام کے دیے ہوئے اعتقادات کی روح کے خلاف نہ ہو، ان ایمانی شرائط کا تقاضا یہ ہے کہ مترجم قرآن اپنا حقیقی جائزہ لے اور اگر وہ جمہورامت کے اجتماعی عقائد کے خلاف تصورات و نظریات کا حامل ہے، تو وہ ترجمہ قرآن کرنے کی زحمت نہ کرے۔ یہ شرائط عالم سے بھی مقاضی ہیں کہ وہ ان شرائط کے خلاف کیے گئے تراجم سے عوام کو آگاہ کریں۔

علمی شرائط:

قرآن مجید ام الکتاب ہے۔ اسے قاضی ابن العربی نے 70,000 علوم و فنون کا مجموعہ قرار دیا ہے، لیکن یہ قاضی صاحب کی اپنی وسعت ذہانت ہے، دیگر ذہانتوں نے اس سے کس قدر فیض پایا، یہ ایک الگ حقیقی کام ہے، لیکن حقیقت یہ ہے کہ قرآن حکیم ام العلوم کے ساتھ ساتھ اس کا ہر لفظ اپنے مقام پر ایک مخصوص معنوی اہمیت کا حامل ہے، بعض الفاظ کے ایک سے زائد معنی ہیں، یہ سلسلہ محسن ذو معنی الفاظ و کلمات کے ساتھ خاص نہیں، بلکہ بعض کلمات قرآنیہ کے تو بیک وقت بیسوں معانیم اور معانی ہیں، ان میں سے کسی مقام پر کوئی خاص لفظ کا ترجمہ کیا ہو سکتا ہے۔ اس کا انحصار مترجم کی علمی حیثیت قواعد و ضوابط سے گہری واقفیت اور عربی محاوروں سے بھر پوری وہنی مناسبت پر ہے، قرآن مجید کے عربی متن کا ترجمہ ایک مخصوص اور بہترین فنی مہارت کا مقاضی ہے، مترجم کی ذرا سی غفلت ترجمہ قرآن کی غرض و مقصد کو کچھ سے کچھ کر سکتی ہے اور مفہوم و معانی کو بدل کر کھو سکتی ہے۔ اس کی مثالیں بھی گمراہ حتم کے مترجمین کے ہاں پائی جاتی ہیں، بہت سے گمراہ حتم کے افراد آج قرآن کریم

کے بہت سے ابتدی احکام کو اس نبوی دور مسعود سے خاص کر کے احکام اسلام سے جان چھڑانا چاہئے ہیں، مثلاً پاکستان کے دورہ پر آئے ہوئے گمراہ ایجمنڈ اکے حال ایک عربی شخص نے کہا کہ عہد رسالت میں عربی لیے لے بے لباس (چند) پہنچتے تھے، لہذا برقع کا حکم مسلمان عورت کے لیے نہیں بلکہ وہ تو برقع کی طرح کا لباس اس وقت عربوں میں معروف طریقہ تھا، اس شخص کے مطابق اسی وجہ سے برقع کو عربوں نے مسلمان عورت میں رواج دے دیا۔

جبکہ حدیث شریف میں تو آتا ہے کہ پردے کے حکم کے نہود پر صحابیات نے رات رات عی میں اپنے پردے کی چادروں کا اہتمام کیا۔ کہاں پردے کے لیے چادروں کا اہتمام کرنا اور کہاں اپنے علاقائی رواج کو ”اسلوب پردا“ باور کرنا.....! یہ صحابہ کرام پر یقیناً ایک بڑا اتهام ہے جو کہ عہد نہود قرآن کریم میں مسلمان کی شخصی، اجتماعی، ایمانی اور عملی ارتقا میں مراحل سے عدم شناسی یا عدم اچشم پوشی کی مثال ہے۔

یہ سب چیزیں اس امر کا تقاضا کرتی ہیں کہ مترجم قرآن کی علمی حیثیت ممتاز ترین ہوا، اور اسے علوم قرآنیہ پر عبور حاصل ہو۔ ماہرین نے قرآن مجید کے ترجمہ مجید و تفسیر، مطالعہ اور فہم حاصل کرنے کے لیے بہت سے علوم گنوائے ہیں، مثلاً

- | | |
|------------------------------------|-----------------------|
| 1- علم بدء اخلاق | 2- علم التوحید |
| 3- علم فلسفہ الہیات | |
| 4- علم الحجر و حفظ الماء و الارواح | 5- علم الاخذ و الرفاق |
| 6- علم احکام الحلال والحرام | |
| 7- علم الفرقان و الہدایت | 8- علم النساک |
| 9- علم القصص | |
| 10- علم الامثال | 11- علم الجاز |
| 12- علم الحکمات و المحتاہیات | |
| 13- علم الشیخیہ والاصول | 14- علم القراءات |
| 15- علم الرجال | |
| 16- علم التصوف | 17- علم الفقہ والاصول |
| 18- علم الکلام | |
| 19- علم البلاغۃ | 20- علم الصرف والنحو |
| 21- علم البلاغۃ | |

- | | | |
|-----------------------|-----------------------|--------------------|
| 22-علم الحدیث والاصول | 23-علم الجدل والخلاف | 24-علم جغرافیہ |
| 25-علم تاریخ | 26-علم فلسفہ تاریخ | 27-علم فلسفہ طبیعت |
| 28-علم ریاضی | 29-علم الخوم والافلاک | |

ڈاکٹر صالح عبدالحکیم نے علوم قرآن میں 11 علوم کو شمار کیا ہے، جن کی مہارت مترجم قرآن کے لیے اذبؑ ضروری ہے۔

- | | | |
|----------------------|------------------------|--------------------|
| 1-اسباب نزول آیات | 2-تحجیج قرآن | 3-ترتیب قرآن |
| 4-علم ترجمہ | 5-علم تفسیر | 6-علم الخط و الرسم |
| 7-علم الخواص و الصرف | 8-تلاوت و تجوید | 9-محکم و متشابه |
| 10-نائج و منسوخ | 11-معرفت سورکی و مدینی | |
- شاہ صاحبؒ نے فہم قرآن کے لیے علوم بخگانہ کا تذکرہ کیا ہے۔
- | | | |
|---------------|--------------------------|--------------------------|
| 1-علم الادکام | 2-علم التذکیر بالآء اللہ | 3-علم التذکیر بایام اللہ |
| 4-علم التذکیر | 5-علم المخاصمه | |

جس طرح مفسر قرآن کریم کے لیے علوم بخگانہ کا علم ضروری ہے یقیناً مترجم قرآن کو بھی ان بخگانہ علوم پر مہارت حاصل ہونی چاہیے، کہ ترجمہ قرآن کریم ایک بڑی ذمہ داری ہے کیونکہ بہت سے مقامات پر زیر ترجمہ آیت کریمہ کی تفسیر جانے بغیر کلمات کا ترجمہ ممکن نہیں، مثلاً علامہ سیوطی نے تفسیر کے لیے 15 علوم گنوائے ہیں، جس میں انہوں نے پندرہوائی علم علم الموجہۃ بتایا ہے یعنی وہ صحیح ذوق اور فہم نیز باطنی نور بصیرت جو انسان کو علم صحیح اور کلام اللہ کی مراد اس کے حقائق اور اغراض و مقاصد کے فہم کی طرح رہنمائی کرے، اسے خالصتاً خدا واد کہا جائے تو زیادہ بہتر تعریف ہوگی، علم الموجہۃ اگرچہ اختیاری علوم میں شمار ہوتا ہے، کیونکہ اس علم میں پختگی اور بہتری لانے کے لیے انسانی کا وشوں کو دخل ہے، زہد و تقویٰ، علمی مشاغل میں فزوں ترقی پسی، اعمال صالح، علمی نمائکروں میں شرکت اور غور و فکر ہے،

سے اس علم کو جملاتی ہے پس یہ اسی حد تک اختیاری ہے نہ کہ اس درخت کی بنیاد یعنی بیج انسان کے اختیار میں ہے۔

غرض یہ کہ مترجم قرآن کو ایسا مجتمع الجھور ہونا چاہیے، جس کی علمی و سنتیں ان تمام علوم کو کافی حد تک اپنے اندر سمئے ہوئے ہوں جن کا تذکرہ قرآن مجید میں ہے، آج تک قرآن کریم کا کسی بھی زبان میں کیا گیا ترجمہ، قرآن کریم کا مکمل ترجمان نہیں کہلو سکا، اس کی بڑی وجہ یہ ہے کہ مترجم کی خاص ذوق کا مالک ہوتا ہے اور کسی خاص علمی دائرہ میں محدود، جبکہ قرآن کریم کسی ایک ذوق کی تسلیم کے لیے نہیں، بلکہ ہر ذوق کی تسلیم اس میں ہے۔ یہ کتاب مجید، ام العلوم ہے یہی وجہ ہے کہ اس ادب، سلاست، خوی تراکیب کے اعتبار سے، تفہیم احکام میں لفظی یا باخاورہ ہونے میں، معانی بالماuthor کے اعتبار سے، لغوی اعتبار سے، آزاد زبان کے اعتبار سے اور اسلامی ارتقاء کے اعتبار سے، سینکڑوں ترجم قرآن کریم صرف بربان اردو ملئے ہیں۔

عملی شرائط:

تمام ماہرین علوم قرآن کا اس پر اتفاق ہے کہ اعمال صالحہ کا حامل عالم ہی قرآن مجید کا مترجم یا مفسر بن سکتا ہے، ایسا شخص جو اگر چکتنا ہی بذا عالم، مفکر اور ماہر لسانیات و ادب ہو، لیکن وحی الہی پر عمل پیرانہ ہو تو کلام الہی کے اسرار و معارف اس پر منکشف نہیں ہو سکتے اور نہ ہی اسے فہم قرآن کا کوئی حصہ حاصل ہو سکتا ہے، جس کا دل بدعتات و خرافات کی گندگی سے بھرا ہوا، کبر و نجوت اور خواہشات نفسانیہ، حب دنیا اور حرص طمع اور دیگر اخلاقی رذیلہ سے وہ اٹا پڑا ہو، اور وہ گناہوں پر اصرار کرتا ہو تو یہ اعمال سوء، فہم قرآن کے حصول میں رکاوٹ ہوں گے۔ وحی الہی کے اسرار و موزا ایسے شخص پر ہرگز نہیں کھل سکتے۔ سورۃ الاعراف کی ایک آیت کریمہ میں تکبر کے حوالے سے ارشاد باری تعالیٰ ہے۔

﴿سَأَصْرِفُ عَنِ اِيَّاتِي الَّذِينَ يَتَكَبَّرُونَ فِي الْأَرْضِ﴾
ترجمہ قرآن کے لیے ایک مترجم کو روح ذیل عملی شرائط پر پورا اترت ناہوگا۔

- ۱۔ ترجمہ قرآن کے لیے پہلی عملی شرط قرآن و سنت پر عمل کی نیت اور جذبہ ہے۔
- ۲۔ سنن رسول اللہ ﷺ کے مطابق زندگی ڈھالنا ہے، اس سے بصیرت میں اضافہ ہوتا ہے لہذا اس شرط پر عمل کرنے سے ترجمہ میں قرآن کا مفہوم حقیقت کے قریب تر کرنے میں مدد ملتی ہے۔
- ۳۔ ترجمہ قرآن بھی تب عمده اور معیار مطلوب کے قریب تر ہو گا جب مترجم قرآن کی شخصیت، تقویٰ اور زہد و خشیت الہی کا آئینہ دار ہو گی۔ ایک مترجم کہتا ہے۔
”ایک پرہیزگار مسلمان جو زبان عربی پر قادر ہو قرآن کا ترجمہ کا حق کر سکتا ہے“ (فکر و نظر ۱/۳۳)
- ۴۔ ترجمہ قرآن کے حسن و خوبی کے لیے ضروری ہے کہ اس کو مسلکی تعصبات سے بالاتر ہونا چاہیے، اور کلمات و اوصاف و نوائی میں سنت رسول اللہ ﷺ سے عی معنوی بصیرت حاصل ہونی چاہیے۔
- ۵۔ رزق حلال، قناعت کا التزام اور حرام امور سے حد و درجہ اجتناب، کلام الہی کے حکیمانہ اسرار و نکات کے فہم میں حائل رکاوٹ دو کر دیتا ہے۔
- ۶۔ عبادات گزاری اور عبادات و اذکار کے مسنون سے آگاہی اور ان پر عمل بھی مترجم کے فہم کو قرآن کریم سے قریب تر کرتا ہے۔

ان عملی شرائط کا تقاضا ہے کہ فہم قرآن کی تحریک ایسے مترجمین کی حوصلہ افزائی کریں، جو تمی
پرہیزگار اور عبادات و اذکار کے مسنون آداب کا خیال رکھیں اور ایسے ترجموں کی حوصلہ لٹکنی کریں جو
بے عمل مترجمین کی طرف سے کیے گئے ہوں۔

لسانی شرائط:

قرآن مجید کے ترجمہ کی اصل وقت یہ ہے کہ زبان قرآن کے الہامی اثر کو کسی دوسری زبان
میں کیسے منتقل کیا جائے اور اسے کیسے قائم رکھا جائے، اور یہ وقت اس لیے ہے کہ قرآن کریم، کلام الہی
ہونے کی وجہ سے معمواً ارث لغوی سرمایہ سے مزین ہے اور غیر اللہ کی زبان میں نہ تو وہ فصاحت و بلاغت
ہوتی ہے جو قرآن کا طرہ ہے اور نہ ہی انسان کے پاس قرآن مجید کے کلمات و تراکیب کا الہامی اثر کسی

دوسری زبان میں نقل کرنے کا ملکہ، اور قرآن کریم کا چیخ ھفتاتوا بسورۃ من مثلہ (ابقرہ)، آج تک برقرار ہے، نہ صرف یہ کہ قرآن کریم کے مقابلے میں کوئی دوسری کاؤش نہیں بلکہ قرآن کریم کی یعنی ترجمانی میں کوئی مسلم کاؤش بھی اس چیخ کا مقابلہ نہیں کر سکی، مولا ن عبدالماجد دریا آبادی کا یہ مقولہ کسی حد تک اسی مفہوم کو داکرتا ہے

Of the great works the Holy Quran is perhaps the least Translatable

(دنیا کے تمام عظیم (علی) کارناموں میں شاید قرآن کریم سب سے کم ترجمے کی گنجائش رکھتا ہے) میری اس عاجز اندہ اور طالب علمانہ رائے کی تائید بلا واسطہ قرآن کریم کا شفقت پالنے والے اور ترجمہ قرآن کریم کے ذریعے دعوت چیخ کا منصب سنبھالنے والے افراد علم کی آراء سے بھی ہوتی۔ اسی بنا پر ماہرین نے ترجمہ کی دو اقسام کیں ہیں، (۱) ترجمہ بالش، جسے ناممکن ترجمہ دیا گیا ہے۔ (۲) ترجمہ بغیر بالش جو ممکن تو ہے لیکن وہ صرف قرآن کریم کی ترجمانی کر سکتا ہے جسیں؟ قرآن مجید کے لسانی تاثر کو اگرچہ کا حق کسی دوسری زبان میں نہ تو تخلیق کیا جاسکتا ہے اور نہ یعنی اس کی جمالیاتی رعنائیوں کا ترجمہ کرنا کسی انسان کے بس میں ہے۔ لسانیات میں مہارت کے بغیر یقیناً ترجمہ قرآن کرنا ناممکن ہے۔ تمام ماہرین علماء، مفکرین اور اصولیین نے ترجمہ کے لیے لسانیاتی مہارتوں یعنی بلاحافت و اعجاز و بدائع، استعارات و تشبیہات اور تمثیلات قرآن کریم کے مجرز بیان کو لسانی حیثیت میں بھی کلام مجرح ثابت کرتے ہیں۔ اگر ان مجرحات کو قرآن کریم سے نکال دیا جائے تو وہ مقدس، معتر اور عظیم شاہکار تو ہو گا لیکن قرآن نہیں ہو گا۔ یہ بات اس وقت حرید کھر کر سامنے آتی ہے جب قرآن کریم کے شاہکار تراجم بھی قرآن یا اس کے معیار مطلوب نہ بن سکے اگرچہ ترجمہ قرآن کریم، انسانی کاؤش ہونے کی بنا پر انسان مجرح سے تھی دست ہی ہو سکتا ہے لیکن مترجم قرآن اپنی لسانیاتی مہارتوں میں بدرجہ اعلیٰ اضافہ کرنے، اپنے ادبی ذوق کی آبیاری کرنے اور جمالیاتی لطافتوں کا فہم حاصل کرنے اور اسے دوسروں تک پہنچانے میں جس قدر کامیاب ہو گا ترجمہ قرآن کریم اپنے

مقاصد کے حصول میں اسی قدر بہتر اور مفید ہوگا۔ حقیقت یہ ہے کہ قرآن حکیم بدیع و بیان (الرجن: ۳، ۴) اور ترتیب و تالیف کے اس درجہ کمال پر فائز ہے کہ جہاں انسان کا بغرو واضح ہو جاتا ہے اور اس میں ہر معنی کو بغیر مبالغہ آرائی کے نھیک اس انداز میں بیان کیا گیا ہے جو اس کے لیے موزوں ترین ہے۔

عبد القادر کے الفاظ میں ”اس (قرآن) میں تو کوئی لفظ اور کوئی کلمہ ایسا نہیں جو اپنی جگہ لگینے کی طرح نہ جڑا ہو اور جس کے بارے میں کہا جاسکے کہ اگر یہ لفظ یا کلمہ یوں ہوتا تو زیادہ موزوں اور فتح و پیغ ہوتا“ قرآن حکیم میں کوئی چیز ادنیٰ درجہ کی نہیں اور نہ ہی کوئی ایسا مقام ہے، جہاں علم عمل اور ایمان و انسان کے حوالے سے اس پر انگلی رکھی جاسکے۔ اور کوئی انسان ان صلاحیتوں میں اتنا بکمال نہیں کہ اس پر انگلی نہ رکھی جاسکے۔

اگر چنانی شرائط کا نفاذ سب دیگر شرائط کے حامل ہو جانے کے بعد عمل میں آتا ہے، لیکن درستی عقائد کے بعد قرآن کریم کے ترجمہ میں سب سے زیادہ اہمیت اسی کو حاصل ہے۔ لسانی اعتبار سے بہترین ترجمہ کا درج ذیل شرائط پر پورا تر تلازی ہے۔

1۔ قرآن مجید کے اردو ترجمے میں امکانی حد تک عربی الفاظ کو اسی حالت میں برقرار رکھا جائے۔ اردو زبان میں یہ کام اتنا مشکل نہیں کیونکہ ایک تحقیق کے مطابق 75 فیصد قرآنی الفاظ اردو میں مستعمل ہیں۔

2۔ اردو ترجمہ، عربی متن کے جس قدر قریب ہوگا اپنی ترجمائی کے لحاظ سے اسی تدر کامیاب ہوگا۔

3۔ ترجمہ میں زبان کے تقاضوں کی بجائے مفہوم کی وضاحت کو ترجیح دی جائے۔

4۔ مترجم قرآن، زبان ترجمہ کی سادگی، سلاسلت، روانی اور سہولت سے آگاہ ہو۔

5۔ اگر کسی ایک عربی لفظ کا ایک سے زیادہ اردو الفاظ میں ترجمہ ہو سکتا ہو تو (۱) عربی

متن کے سیاق و سبق (۲) حدیث رسول اللہ ﷺ یا (۳) اوال صحابہؓ کو منظر رکھ کر ترجمہ کیا جائے۔

6۔ قواعد عربی اور انشاء کا لحاظ رکھنا بھی ترجمہ قرآن میں لازم ہے، صرف دخوکے قواعد پر عبور، ترجمہ کو بہتر بناسکتا ہے۔

7۔ لغوی مطالب و مفہیم بھی ترجمہ قرآن میں خاص اہمیت کے حامل ہیں، خصوصاً مختلف مقامات پر ایک جیسے الفاظ و کلمات کا پس منظر سمجھنے کے لیے علم المللہ پر مترجم کی مہارت ضروری ہے، لیکن لغوی مباحث کو آیات کے سیاق و سبق اور احادیث مبارکہ پر ترجیح نہ دی جائے۔

8۔ ترجمہ قرآن کی الہیت صرف اس شخص کو حاصل ہو سکتی ہے جو ایک وقت دو زبانوں میں مہارت رکھتا ہو۔ ان کے روزمرہ محاوروں، استعمال اور دونوں زبانوں کے اسالیب و ثقافت کا مکمل ادراک رکھتا ہو۔

9۔ اردو ترجمہ کے لیے عربی اور اردو کے ساتھ ساتھ فارسی کے ذخیرہ الفاظ و تراکیب پر مہارت بھی ترجمہ میں حسن و خوبی پیدا کر دے گی۔ کیونکہ اردو زبان میں فارسی الفاظ کا بڑا ذخیرہ مستعمل ہے۔

قرآن مجید کے ترجمہ کی جن شرائط کا ذکر کیا گیا ہے یہ ترجمہ قرآن کو معیار مطلوب کے قریب تر کرنے میں بڑی حد تک مدد دیں گی۔ ترجمہ قرآن کی شرائط اتنی کڑی اور اٹل قسم کی ہیں کہ ان سے انحراف کر کے یا تو (۱) مترجم گمراہی پھیلانے کا سبب بنے گا۔ (۲) مترجم صرف دوسرے مترجمین کی نقل کر سکے گا۔

دونوں صورتوں میں ترجیح کے تقاضے پورے نہ ہو سکیں گے اور جس ترجمہ میں اس کے تقاضے پورے نہ ہوں گے تو وہ ترجمہ قرآن اپنی افادیت کھو دے گا۔

